

அக்டோபர் – 20

TNPSC துளிகள்

- ❖ புது டெல்லியில் உள்ள இந்திய வேளாண் ஆராய்ச்சி நிறுவனத்தில் நடைபெற்ற “பிரதான் மந்திரி கிசான் சம்மான் சம்மேளன் 2022” என்ற இரண்டு நாள் நிகழ்வை பிரதமர் அவர்கள் தொடங்கி வைத்தார்.

தேசியச் செய்திகள்

ஒரே நாடு ஒரே உரம் திட்டம்

- ❖ பிரதான் மந்திரி பாரதிய ஜன் ஊர்வரக் பரியோஜனா-ஒரே நாடு ஒரே உரம் திட்டத்தை பிரதமர் அவர்கள் தொடங்கி வைத்தார்.
- ❖ இத்திட்டத்தின் கீழ், டிரபி, என்பிகே அல்லது யூரியா ஆகிய அனைத்து வகையான உரங்களும், ‘பாரத்’ என்ற தயாரிப்புப் பெயரின் கீழ் விற்பனை செய்யப்படும்.
- ❖ பாரத் தயாரிப்புப் பெயரின் கீழ் விவசாயிகளுக்கு மலிவான மற்றும் தரமான உரங்களை வழங்குவதற்காக இந்தத் திட்டமானது தொடங்கப்பட்டுள்ளது.
- ❖ ஒரே நாடு ஒரே உரம் என்ற இந்தத் திட்டத்தின் மூலம் விவசாயிகள் அனைத்து விதமான குழப்பங்களிலிருந்தும் விடுபட்டு சிறந்த உரத்தைப் பெறுவார்கள்.
- ❖ மேலும், இரசாயனங்கள் மற்றும் உரங்கள் அமைச்சகத்தின் கீழ் நிறுவப்பட்ட 600 பிரதான் மந்திரி கிசான் சம்ருத்தி கேந்திராக்களையும் (PMKSK) மோடி அவர்கள் திறந்து வைத்தார்.
- ❖ இத்திட்டத்தின் கீழ், நாட்டில் உள்ள உரங்களுக்கான சில்லறை விற்பனைக் கடைகள் படிப்படியாக PMKSK ஆக மாற்றப்படும்.



இந்தியாவின் முதல் அலுமினிய சரக்குப் பெட்டி

- ❖ 61 BOBRNALHSM1 எனப்படும் இந்தியாவின் முதல் அலுமினியத்தாலான ரயில் சரக்குப் பெட்டியினை புவனேஸ்வர் ரயில் நிலையத்தில் மத்திய ரயில்வே அமைச்சர் அஷ்வினி வைஷ்ணவ் தொடங்கி வைத்தார்.
- ❖ இது HINDALCO, RDSO மற்றும் Besco வேகன் ஆகியவற்றுடன் இணைந்து உள்நாட்டிலேயே முழுமையாக வடிவமைக்கப்பட்டு உருவாக்கப்பட்டது.
- ❖ இந்த ஒற்றை அலுமினியச் சரக்குப் பெட்டியானது அதன் பயன்பாட்டு நாட்களில் 14,500

டன்களுக்கு மேலான கார்பன் டை ஆக்சைடைச் சேமிப்பதோடு, இது 85% மறுசுழற்சி செய்யக் கூடியதாகவும் 180 டன் கூடுதல் எடையைச் சுமந்து செல்லும் திறன் கொண்டதாகவும், குறைந்த எடை கொண்டதாகவும் குறைந்தப் பராமரிப்பு கொண்டதாகவும் நீண்ட நாட்கள் பயன்படக்கூடியதாகவும் உள்ளது.



இந்தி மொழியில் இளங்கலை மருத்துவப் படிப்பிற்கான பாடப் புத்தகங்கள்



- ❖ இளங்கலை மருத்துவம் மற்றும் அறிவியல் கல்விப் படிப்பிற்கான இந்தி மொழிப் பாடப் புத்தகங்களை மத்திய உள்துறை அமைச்சர் போபால் நகரில் வெளியிட்டார்.
- ❖ இதன் மூலம் இந்தி மொழியில் இளங்கலை மருத்துவம் மற்றும் அறிவியல் கல்விப்


படிப்பை தொடங்கிய முதல் மாநிலமாக மத்தியப் பிரதேசம் மாறியுள்ளது.

- ❖ முதற்கட்டமாக இந்தி மொழியில் பயிற்றுவிக்கப் படுவதற்கு உடற்கூறியல், உடலியல் மற்றும் உயிர் வேதியியல் ஆகிய மூன்று பாடங்கள் தேர்வு செய்யப்பட்டுள்ளன.

சுற்றுச்சூழல் செய்திகள்

துர்காவதி புலிகள் காப்பகம்

- ❖ மத்தியப் பிரதேச வனவிலங்கு வாரியமானது, பன்னா புலிகள் காப்பகத்தில் உள்ள புலிகளுக்காக ஒரு புதிய காப்பகத்தினை நிறுவுவதற்கு ஒப்புதல் அளித்துள்ளது.
- ❖ 2,339 சதுர கிலோமீட்டர்கள் பரப்பளவு கொண்ட இந்தப் புதிய புலிகள் காப்பகம் ஆனது, துர்காவதி புலிகள் காப்பகம் என்று அழைக்கப்படும்.
- ❖ இது நரிசிம்பூர், தாமோ மற்றும் சாகர் ஆகிய மாவட்டங்களில் பரவிக் காணப்படும்.
- ❖ புலிகள் அந்தப் புதியக் காப்பகத்திற்கு இயற்கையாக இடம் பெயரச் செய்வதற்காக துர்காவதியுடன் பன்னா புலிகள் காப்பகத்தினை இணைக்கும் பசுமை வழிச்சாலை ஒன்று உருவாக்கப் படும்.



காட்டெருமைகள் மறு அறிமுகம்

- ❖ இலங்கையில் காட்டெருமைகளின் எண்ணிக்கையினை மீட்டெடுக்க செய்வதற்காக வேண்டி இந்தியக் காட்டெருமைகளை அங்கு இடம் மாற்றுமாறு இலங்கை அரசாங்கம் இந்தியாவிடம் கோரிக்கை விடுத்துள்ளது.
- ❖ இந்த முன்மொழிதலுக்கு இந்திய அரசு ஒப்புதல் அளித்தால், இந்தியாவுக்கும் இலங்கைக்கும் இடையிலான இந்த வகையிலான முதல் ஒப்பந்தம் இதுவாகும்.
- ❖ இது உலகளவில் நிலவி வரும் வனவிலங்கு அல்லது விலங்கியல் சார்ந்த அரசுமுறை பேச்சுவார்த்தைக்கு ஏற்ப உள்ளது.
- ❖ குறைந்தது 6 இந்திய காட்டெருமைகளையாவது அங்கு இடம் மாற்றுமாறு இலங்கை கோரிக்கை விடுத்துள்ளது.
- ❖ இந்தியக் காட்டெருமை அல்லது கவுர் சிங்கள மொழியில் கவரா என்று அழைக்கப் படுகிறது.

- ❖ ஒரு காலத்தில் இலங்கையில் பரவலாக இவை காணப்பட்டாலும் 17 ஆம் நூற்றாண்டின் இறுதியில் அவை அழிந்து விட்டன.
- ❖ இந்தியக் காட்டெருமையானது, உலகிலேயே மிகப்பெரிய காட்டு எருது இனமாகும்.
- ❖ IUCN அமைப்பின் சிவப்பு நிறப் பட்டியலில் இந்தியக் காட்டெருமையானது, "பாதிக்கப் படக்கூடிய இனமாக" பட்டியலிடப்பட்டுள்ளது.



மாநிலச் செய்திகள்

உலகப் பசுமை நகர விருது 2022



- ❖ தெலுங்கானாவின் ஹைதராபாத் நகரமானது, ஒட்டு மொத்த 'உலகப் பசுமை நகர விருது 2022' மற்றும் 'பொருளாதார மீட்சி மற்றும் உள்ளார்ந்த வளர்ச்சிக்கான

உயிர்ப்புள்ள நகரம்' என்ற விருதை வென்றது.

- ❖ இந்தப் பிரிவினைச் சார்ந்த விருதை மட்டுமல்லாமல் ஒட்டு மொத்த 'உலகப் பசுமை நகரம் 2022' என்ற அதாவது ஆறு பிரிவுகளிலும் சிறந்த நகரம் என்ற விருதையும் வென்றது.
- ❖ சர்வதேச மேடையில் விருதுகளை வென்ற ஒரே இந்திய நகரமாகவும் ஹைதராபாத் மாறியது.

முக்கிய தினங்கள்

சர்வதேச மின் கழிவு தினம் - அக்டோபர் 14

- ❖ சர்வதேச மின் கழிவு தினமானது, 2018 ஆம் ஆண்டில் மின் மற்றும் மின்னணு உபகரண கழிவு மறுசுழற்சி (WEEE) மன்றத்தினால் உருவாக்கப்பட்டது.
- ❖ இது மின்சார மற்றும் மின்னணு உபகரணக் கழிவுகளை மறுசுழற்சி செய்வதன் பொது சுய விவரத்தை மேம்படுத்துவதையும், மறுசுழற்சி செய்ய நுகர்வோரை ஊக்குவிக்கச் செய்வதையும் நோக்கமாகக் கொண்டுள்ளது.
- ❖ 2022 ஆம் ஆண்டானது, 5வது சர்வதேச மின் கழிவு தினமாகும்.
- ❖ இந்த ஆண்டிற்கான இத்தினத்தின் கருத்துருவடன், "எவ்வளவு சிறியதாக இருந்தாலும், அனைத்தையும் மறுசுழற்சி செய்யுங்கள்" என்ற முழக்கத்தின் கீழ், சிறிய மின்னணு கழிவுகளின் மீது கவனம் செலுத்தப்படுகிறது.



உலகத் தரநிலை தினம் - அக்டோபர் 14

- ❖ இந்தத் தினமானது நுகர்வோர், கொள்கை வகுப்பாளர்கள் மற்றும் வணிகர்களுக்கு தர நிலைப்படுத்தலின் மதிப்பைப் பற்றி கற்பிக்க முயற்சிக்கிறது.
- ❖ இந்த நாள் 1956 ஆம் ஆண்டில் லண்டனில் நடைபெற்ற 25 நாடுகளைச் சேர்ந்த பிரதிநிதிகளின் முதல் கூட்டத்தை நினைவு கூறுகிறது.
- ❖ தரநிலைப்படுத்தலை மேற்கொள்ளச் செய்வதற்காக வேண்டி ஒரு சர்வதேச அமைப்பு தொடங்கப் பட்டதை இந்தத் தினம் குறிக்கிறது.

- ❖ தரநிலைப்படுத்தலுக்கான சர்வதேச அமைப்பானது (ISO) 1947 ஆம் ஆண்டில் 67 தொழில் நுட்பக் குழுக்களுடன் நிறுவப்பட்டது.
- ❖ 2022 ஆம் ஆண்டிற்கான இத்தினத்தின் கருத்துரு, 'ஒரு சிறந்த உலகத்திற்கான பகிரப்பட்ட பார்வை' என்பதாகும்.



உலக முட்டை தினம் - அக்டோபர் 14



- ❖ உலக முட்டை தினமானது வியன்னாவில் 1996 ஆம் ஆண்டில் சர்வதேச முட்டை ஆணையத்தினால் நிறுவப்பட்டது.
- ❖ இந்தத் தினமானது, மனித ஊட்டச்சத்திற்கு முட்டைகளின் முக்கியத்துவம் குறித்து

தெரியப் படுத்தி ஊக்குவிப்பதை நோக்கமாகக் கொண்டுள்ளது.


- ❖ 2022 ஆம் ஆண்டின் உலக முட்டை தினத்தின் கருத்துரு, 'சிறந்த வாழ்க்கைக்கான முட்டை சார்ந்த உணவுகள்' என்பதாகும்.

உலக மாணவர் தினம் - அக்டோபர் 15

- ❖ இந்தத் தினமானது முன்னாள் இந்திய குடியரசுத் தலைவர் APJ அப்துல் கலாம் அவர்களின் பிறந்த நாளை நினைவு கூருகிறது.
- ❖ பல மாணவர்களுக்குச் சாதிக்கவும், குறிப்பிடத்தக்க ஒரு இலக்கை அடையவும் அவர் உத்வேகமாகத் திகழ்ந்தார்.
- ❖ இந்தியக் குடியரசுத் தலைவராக அவரது பதவிக் காலம் முடிந்ததும், இந்திய மேலாண்மைக் கல்வி நிறுவனம் - ஷில்லாங், இந்திய மேலாண்மைக் கல்வி நிறுவனம்- இந்தூர் மற்றும் இந்திய மேலாண்மைக் கல்வி நிறுவனம்- அகமதாபாத் ஆகியவற்றில் அவர் வருகைப் பேராசிரியராக திகழ்ந்தார்.




சர்வதேச கிராமப்புறப் பெண்கள் தினம் - அக்டோபர் 15



- ❖ இது கிராமப்புறங்களில் பாலினச் சமத்துவம் மற்றும் பெண்களுக்கு அதிகாரமளித்தல் ஆகியவற்றை மேம்படுத்துவதை நோக்கமாகக் கொண்டுள்ளது.
- ❖ நம் தொலைதூரக் கிராமப்புறங்களில் வாழும் பெண்களின் சாதனைகள் மற்றும் பங்களிப்புகளை இத்தினம் கொண்டாடுகிறது.
- ❖ பெய்ஜிங் நகரில் 1995 ஆம் ஆண்டில் நடைபெற்ற நான்காவது உலகப் பெண்கள் மாநாட்டின் போது, கிராமப்புறப் பெண்களுக்கான சர்வதேச தினத்தை உருவாக்கச் செய்வதற்கு ஐக்கிய நாடுகள் பரிந்துரை செய்தது.
- ❖ ஐக்கிய நாடுகள் அமைப்பானது 2007 ஆம் ஆண்டு டிசம்பர் 18 ஆம் தேதியன்று இந்த நாளை அறிவித்தது.
- ❖ 2022 ஆம் ஆண்டிற்கான இத்தினத்தின் கருத்துரு, "கிராமப்புறப் பெண்கள், பசி மற்றும் வறுமை இல்லாத உலகிற்கான திறவுகோல்" என்பதாகும்.

இதரச் செய்திகள்

பல வகையான ஆபத்துகளுக்கான முன்னெச்சரிக்கை அமைப்புகளின் உலகளாவிய நிலை — இலக்கு G



- ❖ ஐக்கிய நாடுகளின் பேரிடர் அபாயக் குறைப்பு அலுவலகம் மற்றும் உலக வானிலை அமைப்பு ஆகியவை இணைந்து இந்த அறிக்கையினை வெளியிட்டது.
- ❖ இந்த அறிக்கையின் சில தகவல்களானது, செண்டாய் கட்டமைப்புக் கண்காணிப்பு அமைப்பின் தரவு மதிப்பீட்டின் அடிப்படையில் அமைந்துள்ளது.
- ❖ செண்டாய் கட்டமைப்பு அமைப்பின் இலக்கு G ஆனது 2030 ஆம் ஆண்டிற்குள் பல வகையான ஆபத்துகளுக்கான முன்னெச்சரிக்கை அமைப்புகள் (MHEWS) மற்றும் பேரிடர் ஆபத்து தகவல் மற்றும் மதிப்பீடு ஆகியவற்றின் கிடைக்கும் தன்மை மற்றும் அணுகல் ஆகியவற்றை அதிகரிக்க முயல்கிறது.
- ❖ உலகில் உள்ள 50 சதவீத நாடுகளில் இயற்கைப் பேரிடர்களுக்கு எதிரான முன்னெச்சரிக்கை அமைப்புகள் இல்லை.
- ❖ ஆப்பிரிக்கா, தென் அமெரிக்கா மற்றும் அரபு மற்றும் கரீபியன் பிராந்தியத்தில் உள்ள பல நாடுகளில் பல வகையான ஆபத்துகளுக்கான முன்னெச்சரிக்கை அமைப்புகள் மிகக் குறைந்த அளவு பரப்பளவில் மட்டுமே பயன்பாட்டில் உள்ளன.
- ❖ சராசரியாக, ஒவ்வொரு பிராந்தியத்திலும் குறைந்தபட்சம் 40% நாடுகள் பல வகையான ஆபத்துகளுக்கான முன்னெச்சரிக்கை அமைப்புகளைப் பயன்படுத்தச் செய்வதாகப் பதிவு செய்துள்ளன.



- ❖ குறைந்த அளவு வளர்ந்த நாடுகளில் (LDC) பாதிக்கும் குறைவானவை மற்றும் சிறிய வளர்ந்து வரும் தீவு நாடுகளில் 33 சதவீதம் மட்டுமே பல வகையான ஆபத்துகளுக்கான முன்னெச்சரிக்கை அமைப்புகளைக் கொண்டுள்ளன.
- ❖ முன்னெச்சரிக்கை வழங்கீட்டு அமைப்புகளின் குறைந்த அளவுப் பயன்பாடு உள்ள நாடுகளில் பதிவான இறப்பு எண்ணிக்கையானது, அவற்றின் கணிசமான மற்றும் விரிவானப் பாதுகாப்பு கொண்ட நாடுகளில் பதிவான அளவை விட எட்டு மடங்கு அதிகமாகும்.

